


CHRYŚCIJANSKAJA DUMKA


15 KASTRYČNIKA 1930 h.

Hod III. ✱ Nr. 19—20



ŽMIEST.

1) 500-lećcie śmierci Witaŭta; 2) *Ks. Ad. St.* — Lekcyja, Ewangelija i nauka na niadzielu 19 pa Siomusie; 3) *Tamaš Kempijski* — Śledam za Chrystusam; 4) Św. p. ks. prafesar prałat Todor Brazys; 5) *Ks. W. Ś.* — Tuha pa Bačkaŭščynie; 6) *Student* — Z pastyrskich adwiedzinaŭ u unijackaj parafji Alpieni; 7) Nawakoła świetu; 8) Wieści z Pinsku; 9) *S.P.* — Listy z Arhientyny; 10) Z relihijna-hramadzkaha żyćcia; 11) Z palityčna-hramadzkaha żyćcia; 12) Roznyja cikawaści; 13) Wilenskija nawiny; 14) Žarty; 15) Paštowaja skrynka.



KALENDARYK

Dni	N. styl	St. styl	Rymska - katal.	Hreka katal.
S.	15	2	Teresy dz i Jadwihi	Kipryjana śwmc.
C.	16	3	Hierarda, Majelli	Dzianisa Areop.
P.	17	4	Marharety, Alac.	Jerateja śwmc.
S.	18	5	Łukaša ewanh.	Charytyny mč.
N.	19	6	19 n. pa Siomusie	19 n. pa Siomusie
P.	20	7	Jana Kant. Iryny m.	Siarhieja i Wakcha
A.	21	8	Aršuli dz. m.	Paľahiei i Taisy
S.	22	9	Karduli dz. m.	Jakuba apost.
C.	23	10	Seweryna bp. Jana K	Auľampija i Auľ.
P.	24	11	Rafała arch.	Pilipa ap.
S.	25	12	Kryspina m.	Prowa, Tar. i An.
N.	26	13	20 n. pa Siomusie	20 n. pa Siomusie
P.	27	14	Florencyja	Nazana, Paraski
A.	28	15	Symona i ĩad.	Jachimija prp.
S.	29	16	Narcyza bp.	Lonhina
C.	30	17	Edmunda Alfr.	Osiya pr.
P.	31	18	Wolfhanda bp.	Łuki ap. i ewanh.
S.	1	19	Usich Światych	Jola prar.
N.	2	20	21 n. pa Siomusie	21 n. pa Siomusie
P.	3	21	Dzień Zadušny	Ilaryjona bp.
A.	4	22	Karola Baramreja	Awerkija bp.
S.	5	23	Zachara i Alźbiety	Jakuba ap.
C.	6	24	Leanarda w.	Arety i inš. muč.
P.	7	25	Bahasł. Andreja Babol.	Markijana i Mart.
S.	8	26	Holfryda b.	Dzimitraha wmč.
N.	9	27	22 n. pa Siomusie	22 n. pa Siomusie
P.	10	8	Andreja z Awel.	Parask. wmč.

Sonca			Miesiaca	
dni	uschoď	zachad	dni	źmieny
15.X	5.48	4.22	7	poũnia
20	5.54	4.11	15	apošniaja kwadra
25.X	6.10	4.00	21	wiatoch

ŻMIENY PAHODY.

Ad 16 kastryčnika da 11 pachmurna i daźdźy, ad 12 da 17 pahoda; ad 18 da 25 źmiennaja pahoda.

Paštowaja skrynka.

I. T. Prošbu Wašu spoũnili, hazetu pasyľajem.
 S. I. Hazetu wysyľajem, nie zabywajcie ab padpiscy.
 Ks. Hr. Za 10 zł. dziakujem; pawodle Wašaj prošby pasyľajem tolki adzin numer.
 I. H. Dziakujem, drukujem. čakajem rešty.
 H. P. Kniźki. jakija Wy prasili, kniharnia Wam wysłała, A što redka wychodzić naša hazeta, bo ũ nas hrošy redki!..
 B. B. Za 2 zł. dziakujem, hazetu pasyľajem, jak raniej.

CHRYŚCIJANSKAJA DUMKA

BIEŁARUSKAJA KATALICKAJA ČASOPIS
WYCHODZIĆ RAZ U DWA TYDNI

Padpisnaja cana z pierasyľkaj:

na hod 8 zał.
 na paũhoda 4 „
 na 3 mies. . . . 2 „
 na 1 „ 80 hr.

ABWIESTKI źmiaščajucca tolki na WOKŁADCY.

Kaštujuc: Čelaja staronka 80 zał.

$\frac{1}{2}$ „ 40 „
 $\frac{1}{4}$ „ 20 „
 $\frac{1}{8}$ „ 10 „

ASOBNY NUMAR KAŠTUJE 30 hr.

Adras redakcyi i administracyi:

WILNIA, Zawuľ. św. Mikołaja Nr. 8, kw. 3 (Wilno, zauľ. św. Mikołaja 8 — 3)

Redaktar pryjmaje ad 9 — 12 i ad 5 — 6.

CHRYŚCIJANSKAJA DUMKA

BIEŁARUSKAJA KATALICKAJA ČASOPIŚ.

Wychodzić raz u dwa tydni.

Hod III.

WILNIA, 15 KASTRYČNIKA 1930 h.

Nr. 19—20

500-lećcie śmierci Witaŭta

(27.X. 1430 — 27.X.1930).

U Prošłym numary našaj časopisi padzialilisia my dumkami z swaimi čytačami ab jubileju św. Aŭhustyna, ad śmierci jakoha sioleta minula 1500 hadoŭ.

U hetym-ža numary ŭważajem tak-ža za patrebnaje ŭspomnić ab Witaŭcie, wialikim kniaziu Litwy i Biełarusi, ad śmierci jakoha 27 kastyryčnika siol. hodu minaje 500 hadoŭ.

Witaŭt — heta syn Kiejstuta i Biruty, stryjeczny brat Jahajły. Žyŭ jon u druhoj paławinie 14-ha i ŭ pačatku 15-ha stalećcia.

Čas Witaŭta — heta čas, kali biełaruskija ziemli całkom uwachodzili ŭ skład Wialikaha Kniaźstwa Litoŭskaha, jakoje stanawiła adnu supolnuju dziarżawu: Litoŭcaŭ, Biełarusaŭ, a tak-ža i Ukraincaŭ. U hetym časie mowa naša ŭžo wyrazna pakidała pierażytki stara-daŭnaj carkoŭna-sławianskaj mowy i pierachodziła ŭ sučasnuju našu mowu narodnuju, jakaja stanawilasja mowaj administracyi, sudu, hramadzkaha žyćcia i kultury ŭsiej dziarżawy.

1386 i 1413 h. usia Litwa, a razam z joj i Biełaruś, była dałučana da Polšчы, z jakoj farmalna była całkom zlučana. Woś-ža Wialiki Kniaź Witaŭt, pad čas jakoha nastupiła hena dałučeńnie da Polšчы našych ziamiel, z faktam dałučeńnia nikoli nie hadziŭsia i za samastojnaść litoŭskich i biełaruskich ziamiel zmahaŭsia ŭsio žyćcio swajo. Swaju wialikuju pradu dzieła samastojnaści našych ziamiel Witaŭt žadaŭ zakončyć poŭnaj niezaležnaścij ad Polšчы, nia tolki faktyčnaj (bo Wialikaje Kniaźstwa Litoŭskaje faktyčna i było niezaležnym), ale i praŭnaj. Dla hetaj wialikaj mety žadaŭ jon siabie karanawać

karaleŭskaj karonaj. U planach hetych Witaŭtu pieraškodzili Palaki. Tym časam staraść spyniła całkom usie zachody jaho ŭ kirunku hetaha zawiaršeńnia poŭnaj samastojnaści Wialikaha Kniaźstwa Litoŭskaha. Pamior Witaŭt, majučy 80 hadoŭ.

Woś-ža zbolšaha paznajomiŭšy čytačoŭ swaich ab Witaŭcie, dalej uwa-žajem za swoj abawiazak u 500-tyja ŭhodki śmierci wyrazić pamiaci jaho-naj swaju čeść i pašanu, na što Jon u nas zasłużyŭ biazumoŭna.

Pradusim Witaŭt, jak my ŭžo ŭs-paminali, u značnaj miery zmahaŭsia za samastojnaść i našaha biełaruskaha narodu, u značnaj miery służyŭ tej sprawiadliwaj dumcy, jakaja i siańnia ażyŭlaje Biełarusaŭ da zmahańnia za duchowyja i materjalnyja prawy swaje.

Heta zmahańnie Witaŭta za niezaležnaść našych ziamiel išło nia tolki za niezaležnaść ad Polšчы, ale było ja-no značna šyrejšym i hłybiejšym.

Z zachadu, z boku Teŭtonskich Rycaraŭ, hraziła wialikaja niebiaśpieka jak dla Litwinoŭ, Palakoŭ, tak i dla nas Biełarusaŭ. Wialiki Witaŭt na čale litoŭskich, polskich i biełaruskich pałkoŭ daŭ rašučy adpor hroznaj teŭtonskaj nawale ŭ słaŭnaj bitwie pad Hrunwaldam 1410 h.

Z paŭdnia časta na našyja ziemli najaždžali dzikija tatarskija ordy, a z uschodu paŭstawala ŭžo Maskwa, u-žo tady pasiahajučy na naš kraj, na naš narod, na našu samastojnaść. I hetym warožym našym siłam paważnaj pieraškodaj byŭ Wialiki Witaŭt.

Dalej — narod biełaruski, budučy ŭ wializarnaj bolšaści prawasłaŭnym, u

mieru taho, jak uzrastała siła Maskwy, — da jaje : chinucca pačynaŭ. A heta ŭ wyniku swaim apošnim hraziła tym, što narod naš, papaŭšy pad Maskwu, moh tam całkom zhinuć. Woś-ža kab zapabiehčy hetaj niebiašpiecy, Witaŭt ustanawiŭ dla Bielarusau asobnaha ad Maskwy mitrapalita, a tak-ža rabiŭ staraŭni, kab Bielarusau prawasłaŭnych dawieści da jednaści z Apostalskaj Stalicaj.

Ahułam Witaŭt staraŭsia, kab ziemli našaha kraju, zamiest niakulturnaj tady Maskwy, byli pad upływam zachodniaj cywilizacyi i kultury. Da hetaj mety Witaŭt išoŭ nia tolki darohaj aružža i dyplomacyi, ale tak-ža i darohaj kultury, zakładajučy pa našych ziemlach kaścioły i kłaštary.

Praŭda, wialiki Witaŭt usio heta rabiŭ nie dla nas adumysłu. Usiu swaju pracu jon prawodziŭ dla dabra Wialikaha Kniaźstwa Litoŭskaha, jak cełaści ale hetym samym ubočna praca jaho i dumki jaho mieli i majuć wialikaje značeńnie i dla bielaruskaha narodu.

Siańnia, kali pašla 500 hadoŭ ad śmierci słaŭnaha Witaŭta śćwiardżajem żyćciowaść i sprawiadliwaść dumak jaho, hetym samym addajom mahutnamu nieśmiarotnamu duchu jaho našu čeść i sławu.

LEKCYJA, EWANELIJA I NAWUKA NA NIADZIELU 19 PA SIOMUSIE.

I.

*Braty, adnawiciesia ducham rozumu waša-
ha i adzieńciesia ŭ nowaŭa čaławieka, katory
stworany pawodle Boŭha ŭ sprawiadliwaści i ŭ
świataści praŭdy. Dziela hetaha, adkinuŭšy łhar-
stwa, hawarycie koŭny z swaim bliźnim praŭ-
du, bo my adny adnych častki. Hniewajciesia i
nie hrašycie, sonca niachaj nie zachodzie nad
hniewam wašym. Nie dawaćcie miejsca djabłu.
Čhto kraŭ, niachaj užo nie kradzie; ale lepš ni-
chaj trudzicca pracujučy rukami swaimi, što jość
dobraje, kab mieŭ skul pamahčy patrabujučamu.
(Efez. 4, 23-28).*

II.

*U heny čas kazaŭ Jezus starejšym du-
choŭnym i faryzejam prypowieść: waładarstwa
niabiesnaje padobnaje da karala, katory spra-
wiŭ wiasielle swajmu synu. I pasłaŭ swaich
słuŭ klikać prošanych na wiasielle, ale jany nie
zachacieli pryjści. Uznoŭ pasłaŭ inšych słuŭhaŭ,
kažučy: skażecie zaprošanym: woś ja pryhata-
waŭ moj abied, wały maje i ŭsio kormnaje pa-
bita i ŭsio hatowa — prychoǳcie na wiasielle.
Ale jany zaniedbali i pašli — adzin na swajo
pole, druhi da handlu swajho, a inšyja schapi-
li jahonnych słuŭ i naǳiekawaŭšysia, pazabi-
wali. Kali-ž pačuŭ ab hetym karol, razhniewaŭ-
sia i, pasłaŭšy wojska swajo, wyhubiŭ henych
zabojcaŭ i spaliŭ ichny horad. Tady skazaŭ
swaim słuham: wiasielle, praŭda, hatowa, ale
prošanyja nia byli hoǳnyja. Dyk idziecie na
razdarožža i kaŭho tolki spatkajecie, klićcie na
wiasielle. I wyšaŭšy słuhi jahony na darohi,
sabrali ŭsiech, kaŭho spatkali, blaŭhich i dobrych*

TAMAŠ KEMPIJSKI.

Z łacinskaj mowy pierakłaŭ
Dr. St. HRYŃKIEWIČ.

Śledam za Chrystusam.

Knihā pieršaja.

NAPAMINAŃNI KARYSŃYJA DLA DUCHOŭ-
NAHA ŽYĆCIA.

(Praciah, hl. „Chr D“. Nr. 17—18).

R a z d z i e ł X I I I.

Ab baračbie z pakusami.

1. Pakul żywiom na świecie, biaz trudnaściaŭ i pakusaŭ nie abojdziemsia.

Tamu napisana ŭ Hioba: *zmahańniem jość
žycio čaławieka na ziamli.* (Hiob, 7, 1).

Dyk koŭny niachaj hladzić kala pakusaŭ swaich i ścieražecca ad ich malitwami, kab nia žwioŭ jaho duch niačysty, katory nikoli nia špić, a *kruŭa, šukajučy kaŭho-by zjeści* (Piotr, 5, 8).

Nikoha nia ma nastolki daskanalnaha i światoha, kab nia mieŭ jon čas-ad-času pa-

kusaŭ; i my nia zdolejem susim zwolnicca ad ich.

2. Adnak pakusy padčas i nadta karysnyja ludziam, chacia prykryja i ciaŭkija, bo dziakujučy im čaławiek spakarajecca, ačyščajecca dy wučycca.

Koŭny światy znosiŭ šmat trudnaściaŭ i pakusaŭ i dziakujučy im uzrastaŭ u daskanalnaści.

A tyja, što nia strywali ŭ pakusach — adpali i zhinuli.

Nia ma takoha kłaštaru światoha ci miesca patajnoha, dzie-b nia było pakusaŭ dy trudnaściaŭ.

3. I pakul żywie čaławiek, datul nie supakoicca ad pakusaŭ, bo ŭ nas samych ich pačatak i pryčyna, bo ŭ paŭadliwaści na świat my pryšli.

I jak tolki adna pakusa, abo trudnaść minaje, — *zjaŭlajecca nowaja i zaŭsiody budziem ciarpieć*, bo-ž zhubili my dabro pieršapačatnaje ščaśliwaści našaje.

Mnohija, imknučysia ŭciačy ad pakusaŭ, u horšyja jašče trapajuć.

i nabrałasia na wiasielle poŭna haściej. A kali ŭwajšoŭ karol, kab pahladzieć haściej, uwidzieŭ tam čaławieka adzietaha nie ŭ wiasielnuju wopratku. I skazaŭ jamu: druža, jak ty ŭwajšoŭ siudy, nia majučy wiasielnaj wopratki? A toj maŭčaŭ. Tady skazaŭ karol słuham: ŭwiazaušy ruki i nohi, wykińcie jaho won u ciemru—tam budzie płáč i skryhoť zuboŭ. Bo šmat jość paklikanych, ale mała wybranych.

(Mat. 22, 1—14).

III.

Niabiesnaje waładarstwa, kaža Chrystus u staŭniešniaj Ewanelii, padobnym jość da karala, jaki sprawiŭ wiasielle synu swajmu. I sapraŭdy! Heny karol — heta Boh Ajciec, a wiasielle — heta mistyčnaja jednaść Syna Jaho, Chrysta Zbaŭcy našaha, z wiernymi wyznaŭcami Jahonymi, z św. Kaściołam.

I pasłaŭ karol słuha swaich paklikać zaprašanych na wiasielle, ale jany pryjści nie chacieli.

Boh na praciahu doŭhich wiakoŭ Staroha Zakonu pramaŭlaŭ da żydoŭskaha narodu praz praroŭ i klikaŭ jaho ŭ Kaścioł światy.

Klikaŭ takža Boh hety narod praz św. Jana Chryściciela, a paśla jaho praz apostaŭ i wučniaŭ Chrystowych. Ale zaprosiny hetyja byli daremny. Wializarnaja bolšaść żydoŭskaha narodu nie pawieryla ŭ Chrysta, jak Syna Božaha, jak Mesyjaša, jak Zbaŭcu čaławiečtwa i pryjści na wiasielle, naležać da św. Kaścioła, da Waładarstwa niabiesnaha, admowiłasia.

Dyk pasłaŭ karol nowych słuha swaich prasić zaprašanych prybyć na wiasielle, jakoje pyšna było ŭžo pryhatawana. Ale zaprašanyja astalisia hluchimi na prošby karala, a niekatoryja z ich zatrymali słuha jahonych, ździekawalisia nad imi i ŭrešcie pazabiwali ich.

Boh paśla ŭskrašeńnia Syna swajho, Chrystusa, pasylaŭ apostaŭ i wučniaŭ da taho-ž żydoŭskaha narodu ŭ Jeruzalimie i ŭ wa ŭsiej Palistynie, ale adny z ich na zaprosiny nie ŭziarnuli ŭwahi, a druhija sroha prašledawali i mardawali pieršych wiaścicielaŭ chryścijanstwa, paslancoŭ Božaha waładarstwa.

Wialikaja heta niesprawiadliwaść, jakoj zaprašanyja dapuścilisia na asobach karaleŭskich paslancoŭ, aburyła karala da-žywoha. Jon pasłaŭ na ich swajo wojska, wyniščyŭ zabiŭcaŭ, spalŭ ich miesta.

Dakanali hetaha, z Božaha dapuščeńnie, rymskija lehiiony, pawodle prarocтва Chrystusa, na čale z Wespazijanam, a paśla Tytusam, jakija ŭ 70 hodzie, jak apiswaje nam historyja, za paŭstańnie żydoŭ protiŭ rymskaj ŭłady, ahniom i miačom niščyli ich pa ŭsiej Palestynie i zburyli dazwańnia światoje miesta Jeruzalim.

Słowam, niahodnyja byli, nie darašli jšče zaprašanyja na wiasielle, kab hodna pryniać u im učasć. Dyk pasłaŭ karol słuha swaich na rasstajnyja darohi i zahadaŭ prasić na wiasielle ŭsich, i dobrych i blahich, prasić, kaho tolki jany spatkajuć.

Kali żydy całkom adčinulisia ad waładarstwa Chrystowaha, ad Jaho św. Kaścioła, tady pasłaŭ Boh apostaŭ, wučniaŭ, misijanaraŭ da pahan, da ŭsich narodaŭ, nia robiačy nijakaha ahrańčeńnia. A hetyja pryznawali Chrystusa swaim Boham, swaim Zbaŭcam, prymali chrost światy i wialikimi hramadami daŭčalisia da Chrystusawaha Kaścioła.

Dyk šmat nabrałasia haściej na wiasielle karaleŭskaha syna. I kali ŭsie zasiadali za bialsiednym stałom, uwajšoŭ sam karol i siarod haściej ubačyŭ adnaho, jaki byŭ tam biez wiasielnaj wopratki, a nadzieć jakuju na hetkuju

Samymi ŭciekami nia zdolejem my ich pieramahčy, a tolki ciarpliwaść dy sapraŭdnaja pakora zrobiać nas mahutniejšymi za ŭsich worahaŭ.

4. Chto zło tolki wonkawa ad siabie adhaniaje, nie čapajučy kareńniaŭ jaho, mała pастupić u dobrym, nať chutčej da takoha waročajucca pakusy i jon jašče bolš cierpić.

Lepš i chutčej, z pomačču Boha, pieramožaš ty, zmahajučysia pamału, z trywałkaju ciarpialiwaścju, čymsia surowaścju i ŭporstwam swaim.

Časta pytajsia rady, kali spakušaješsia i zašmat nie karaj spakušanaha, lepš pacieš jaho tak, jak chacieŭby, kab paciešyli ciabie samoha.

5. Pačatak usich drennych pakusaŭ — heta niastrymliwaść dušy dy małaja wiera ŭ Boha.

Jak łodka biaz rula špurlajecca tudy i siudy chwalam, tak čaławiek usialak spakušajecca, kali apuščajecca i nia maje wytrywałasci ŭ pastanowach swaich.

Ahoń hartuje žaleza (Ekkł. 31, 31), a pa-

kusa čaławieka sprawiadliwaha.

Nia wiedajem časta, što zmahli-b my a pakusa adčyniaje nam wočy.

Pradusim treba ścierahčysia pakusaŭ napáčatku, bo lahčej pieramahčy woraha, kali ŭsim-čym baranić jamu ŭwachodu ŭ dušu i zabiehčy jamu napierać, kali jon pačynaje stukacca ŭ dźwiery dumkaŭ našych.

Tamu skazana: *Spáčatku sa złom zmahajsia; darma ŭžywać lekaŭ, kali praz našu niadbajnaść chwaroŭba ŭzmaħłasia* (Owid 1).

Bo spačatku žjaŭlajecca prostaja dumka, zatym žywoje pradstaŭleńnie, dalej spadoba, drennaje pažadanie i zhoda ŭkancy.

Hetkim čynam, pakrysie, pakrysie, urešcie adčynienymi warotami ŭwachodzić worah, kali nie zmahacca z im spačatku.

I čym daŭžej chto nie zmahajecca, tym słabiejšy jon z koźnym dniom, a worah jaho ŭšciaž mahutnieje.

6. Adny ŭ pačatku swajho nawarotu da Boha, a druhija ŭžnoŭ u kancy, cierpiać ciaħkija pakusy.

Inšyja mučacca imi ŭwieš svoj wiek.

uračystaść wypadała-b abawiazkawa. Ždziwiusia karol z adwahi henaha čaławieka i zahadaŭ swaim słuham žwiazac jaho ruki i nohi i z jasnaj, aświečanej i ciepłaj biasiednaj sali wykinuć u ciemru, dzie astawałasja jamu tolki płakać z przykraści i skryhatać zubami z choładu.

Kab hodna należyć da waładarstwa Chrystowaha, da św. jaho Kaściola, treba mieć čystuju dušu, treba, jak kaža apostał Pawał, „*adzieca ŭ Chrystusa*“ (Rymł. 13, 14). Chto-ž hetak nie adzieniecca, toj niahodny być poŭnapraŭnym subiasiednikam u waładarstwie Chrystowym, toj budzie daloka ad domu Boha, dzie wiečnaje światło prabywaje, dzie praŭda i praŭdziwaje ščasćie panuje, toj budzie ŭwonkach praŭdziwaha żyćcia, toj budzie tam, dzie choład duchowy, ciemra i dakory sumleńnia.

Zahadwajučy słuham wykinuć z wiasiella čaławieka za toje, što jon pryšoŭ tudy biez adpawiednaj wopratki, karol adnačasna skazaŭ, što šmat jość paklikanych, ale mała wybranych.

I sapraŭdy! Da waładarstwa Božaha paklikany i Žydy i Pahanie, i dobryja i błaŭhija, i bahatija i biednyja, prostyja i wučonyja, paklikany biez nijakaj rożnicy ŭsie ludzi, usie narody. Ale wybranymi, dapuščanymi da wiasiella wiečnaj radaści ŭ Chrystusie, buduć tolki tyja, jakich duša adzieniecca ŭ wopratku łaski Božaj i cnoty, jakich żyćcio budzie zhodnym z nawukaj Chrysta i z nawukaj Jaho św. Kaściola.

Dyk praz dobreje żyćcio, praz pastajannaje naša duchowaje daskanaleńnie, achwotna słuhačučy i spaŭniačučy Božaje natchnieńnie, Božyja i kaścielnaja zahady, starajmosia być nia tolki paklikanymi da Božaj biasiedy dačasna i wiečnaha ščasćia, ale stacca takža wybrancami henaha ščasćia i dziejnymi ŭčasnikami jaho.

Ks. Ad. St.

Św. p. ks. prafesar prałat Todar Brazys.

10 wieraśnia siol. h. u Bawaryi u Miunchenie pamior wielmi zasłużany na poli litoŭskaj muzyki i pieśni ks. T. Brazys.

Radziŭsia niaboščyk 1870 h. u Pabirżach, na Žmudzi. Ad małych hadoŭ wykazwaŭ wialikuju luboŭ da muzyki i duchoŭnaha stanu.

1896 h. pastupiŭ u Wilenskuju Duch. Seminariju, pa skančeńni jakoj byŭ paświačany na ksiandza. 1905 hod, užo budučy ksiandzom, pastupiŭ u kanserwatoryju ŭ Regenzburgu, u Niemiečcynie.

Pašla dwuch hadoŭ swajho prabywańnia ŭ hetaj kanserwatoryi, ks. T. Brazys skompanawaŭ imšu na čatry hałas, za jakuju dostaŭ atestat z adznačeńniem.

Wiarnuŭšysia ŭ 1907 h. z zahranicy, ks. T. Brazys byŭ naznačany na kiraŭnika katedralnaha choru i na prafesara śpiewu ŭ Wil. Duch. Seminarij. Na hetym adkaznym stanowišcy ks. T. B. prabyŭ da 1917 h.

U 1917 h. u Wilni spatkała jaho wialikaja niapryjemnaść. Litoŭskaje hramadziaństwo padało niamieckim okupacyjnym uładam memorjał ab litoŭskich prawoch na Wilniu. Memorjał hety, razam z inšymi, padpisaŭ tak-ža i ks. T. B., jaki pašla hetaha hyŭ zasuspendawany i naznačany ŭ Stakliški na wikaraha.

1924 h. Litoŭski Uniwersytet u Koŭnie zaprašiŭ ks. T. B. na prafesara historyi muzyki. Na hetym stanowišcy niaboščyk prabyŭ tolki niekalki hadoŭ, bo chwaroaba serca štoraz bołš dakučała janu. Urešcie sioleta wiasnoj jon wyjechaŭ u Bawaryju lačycca, dzie i addaŭ Bohu dušu. Ks. prafesar T. Brazys wialikija pałażyŭ zasłuh

Niekatorych nawiedwajuć pakusy mała kali i lohkija; usio pawodle rozumu i sprawiadliwaści Boha, jaki razmiarkoŭwaje i hladzić stan ludzi i ŭsio chinie da dabra swaich wybrancaŭ.

7. Tamu nia padajmo ducham, kali prychodzić pakusa, a tolki haračej malimosia da Boha, kab nam pamoh u koźnaj patrebie; a Jon sapraŭdy pawodle sloŭ św. Paŭła: *tak pakiruje pakusaj, kab my mahli jaje pakanać.* (1 Kor. 10, 13).

Dyk spakarajmo duży našyja pierad mocnaj rukoju Boha (Piotr. 5, 6) ŭ koźnaj trudnaści i pakusie, bo pakornych ducham Jon zbawić.

8. U trudnaściach i pakusach paznajeca čaławiek, naskolki užo jon lepšy; tam tak-ža budzie bołš zasłuhi i pawialičycca cnota.

Ničoŭha wialikaha, kali niechta pabožny i žarliwy, jak jamu dobra; adnak toj niachaj spadziajecca postupu ŭ daskanalnaści, chto jość ciarpliwym siarod turbotaŭ.

Jość ludzi, što zmahajuć wialikija pakusy, a ŭ štodziennych bywajuć pieramožany-

mi, kab hetak spakoranyja nikoli za šmat na siabie nie spadziawalisia ŭ wialikich, kali nia zdoleli ničoha ŭ małych.

R a ż d z i e ł X I V.

Ab aściarozie da chutkaha sudu.

1. Žwiarni na siabie samoha swaje wočy i ścieražysia sudzić čużyja sprawy.

Sudziačy inšych, susim darma čaławiek trudzicca, časta mylajecca i ciažka hrašćy; sudziačy-ž i razwažajučy ab sabie, zaŭsiody karysna pracuje.

Časta ab niečym sudzim pawodle taho, jak padychodzić heta našamu sercu, bo dziačučy swajmu samalubstwu zhubili my lohka praŭdziwaje sudžeńnie.

Kali-b Boh byŭ zaŭsiody adzinaju metaju našych imknieńniaŭ, nie zławali-b my tak chutka, sustrakajučy spraciuleńnie našaj dumcy.

2. Ale časta niešta abo ŭ nas kryjecca, abo prychodzie zwonku, što kliča da siabie.

Šmat jość takich, katoryja, što tolki robiac, siabie samych šukajuć, ab hetym-ža nawat i nia wiedajuć.

dla litoŭskaj kaścielnaj i narodnaj pieśni. Šmat jon z hetaj haliny pakinuŭ pa sabie pracaŭ.

Ks. T. B., z ščyraj udziačnaścjaj musim tut adznačyć, byŭ wialikim biełaruskim pryjacielem. Praz dziesiać hadoŭ swajho prafesarstwa ŭ Wil. Duch. Sem. byŭ sapraŭdny m baćkam biełaruskich klerykaŭ: zaachwočawaŭ ich da pracy na niwie biełaruskaha adradžeńnia, wučyŭ lubić biełaruskiju narodnuju pieśniu, jak hlyboki znaŭca, wykazwaŭ jaje krasu, namaŭlajučy i wučačy pjaćć.

Wiečnaja Jamu pamiać!

Tuha pa Baćkaŭščynie.

Ech ty, amerykanski september, čamu bałuča tak ščypaješ ty majo serca? Čaho hlyboka tak u dušu maju załaziš? Ci nia dumaješ ty wyhnać adtul biełaruskaha wierasnia?

Ach, duša ty maja niezrozumiełaja! Ty siahońnia ŭ wa mnie dwa żywći abymaješ! U tabie ciapier hnieždźicca biełaruski wierasień i amerykanski september. Tut ja čuju ŭ sabie padwojnaha čaławieka. I dzluna i strašna być padwojnym čaławiekom! Wyjdu ja tut na wulicu Ameryki. Łahodny wietryk miła caluje mianie, wysokija drewy wietliwa kiwajuć da mianie swaimi halinami, wosienskaje liśćcio pačynajeć słać mnie dorožku... September adnak mianie aduraje, bo ūsio ŭ Amerycy i, dziela taho što ŭ Amerycy, susim nia toje, što na Biełarusi. Tolki adno nieba tut dobraje! Jano takaje, jak i ŭ nas tam. I sonca i miesiac i zory na poŭnačy i henyja dawidawyja karomysły na niebie—u Amerycy tyja samyja, što i ŭ nas, tam na Biełarusi. Za heta ja i lublu najbołš amerykanskaje nieba.

Sorak hadoŭ biaz mała prażyŭ ja na Biełarusi. Tolki što astaleŭ tam, tolki što dajšoŭ

tam da tej mety, kali moh-by poŭnaścju z żywćia karystać i naŭzajem maje siły żywćiu tam addać, dyk jakraz tady pakinuŭ ja Biełarus i pierajechaŭ u Ameryku. Praz hety doŭhi čas na Baćkaŭščynie biełaruski wierasień hlyboka zakaranišia ŭ dušu maju i zatoje siahońnia ūstupić nia ūstupie amerykanskomu septembru. Spatkalisia ŭ wa mnie dwa żywći: Ameryka i Biełarus i ciažka im tut pahadzicca.

Ad pačatku świetu było i da kanca świetu budzie najciažejšaj karaj dla čaławieka pakidać rodnuju staronku i jechać niekudy daloka ŭ čuży, niaznany świet. Daŭniejšyja tyrany swaich praciŭnikaŭ mudracoŭ, filazofaŭ i palitykaŭ vyhaniałi z baćkaŭščyny, bo wiedali, što hetak najlepš ich ukarajuć. U starych Hrekaŭ i Rymlan kara banicyi była najbołšaj. I rasiejski car kališci ssyłaŭ ludziej na Sibir. Tak bywała daŭniej na świecie. Ale čamu mnie ciapier, jak i za što pryšlosia kinuć Biełarus i wyjechać u Ameryku?!...

I wyjechaŭ ja i żywu ciapier u Zlučanych Stanach Ameryki. Dobra mnie tut, ale zaŭsiody čuju, što żywu ja nie na Biełarusi, ale ŭ Amerycy i zużywaju mnoha enerhli, kab pahadzić biełaruski wierasień z amerykanskim septembrom. U wosień amerykanskuju nie pačuju ja tut krumkańnia žurawoŭ biełaruskich, abo kryku dzikich husiej, nie pabaču tut bielych stadaŭ adlatajučych bacianoŭ. Nie pastaju ja tut pad zdarawienym dubam biełaruskim, nie patrymaju ja ŭ ruce swajej jahonych zdarowych strojnych žaŭdoŭ. Pačyrwaniely klon, zžoŭkłaja biaroza, sčarniełaja wolcha swajej čaroŭnaścjaj nia ūdarać ciapier mianie pa dušy majej.

Jakaja pieśnia zdolaje apiajać maju tuhu pa Biełarusi? Ci „Rabina, rabinačka“, ci „Kab ja znała, kab ja wiedała“... ci mo „Čyrownaja kalinańka“...

Zwonku wyhladaje, što byccam usio ŭ ich dobra, kali ūsio robicca pawodle ich woli i dumki; ale niachaj zrobicca niešta nasuproć taho, čaho choćuć — chutka pieramieniacca dy zasumujuć.

Dziela roznajakaści pohladaŭ i dumak dawoli časta bywaje zwadka miž pryjacielaŭ, miž hramadzianami, miž ludźmi pabožnymi, a na't i zakonnikami.

3. Ciažka kinuć staryja prywyčki i nihto nia choča iści dalej za swaje dumki.

Kali budzieš spadziawacca bołš na swoj rozum dy kiemkaść, čymsia apiracca na cnoćcie padlehaści Jezusu Chrystu, tady nia chutka i mała kali budzieš ašwiečany, zatym, što Boh choča, kab my zusim pierad im spakarylisia, a haračaju luboju ūźnialisia wyšej za ūsiaki rozum.

R a ż d z i e ł X V.

Ab čynach z lubowi.

1. Ani dziela jakoj rečy, ani dziela kačańnia da jakoha čaławieka — nia možna ra-

bić ničoha błaħoha; kali adnak čyjo dabro wymahaje, dobry ūčynak možna spynić inšym dobrym ūčynkam, abo zamianić jaho na lepšy.

Bo hetkim sposabam dobraje nie marnujecca, na't robicca lepšym.

Wonkawaja rabota biaz lubowi zusim bieskarysnaja: usio, što było-b z lubowi — choćby nadta maleńkaje dy mizernaje, robicca nadta karysnym.

Bo-ž sapraŭdy, Boh zwažaje bołš na dumku taho, chto robić, čymsia na toje, što jon robić.

2. Mnoha robić, chto mnoha lubić. Mnoha robić, chto toje, što robić, dobra robić.

Dobra robić, chto bołš zwažaje na dabro hramadzkae, čymsia na swaju wolu.

Časta toje, što wyhladaje na miłaść, sapraŭdy jość tolki pačućciowaść; bo pryrodny nachił, ūlasnaja wola, nadzieja na ūdziačnaść, dy imknieńnie da vyhody mała kali nas pakidajuć.

3. Chto maje sapraŭdnuju daskanalnuju luboŭ, toj nidzie nia budzie ahladacca na siabie, a tolki budzie latucieć, kab usiudy ździejśnialisia čwała Boha.

Niama pieśnią i niama słoŭ na toje, kab pakazać świetu tuju bol čaławieka, jaki pa 40 hadoch żyćcia na Baćkaŭščynie, pa doŭhaj hramadzkiej pracy dla swajho Narodu, pakinuŭ swaju staronku!

Tuha pa Baćkaŭščynie, čamu tak baluča ty hryzieš mianie! Čamu tak hlyboka i biazlitasna ty kusaješ mianie? Paškaduj ty mianie choć kusočak! Pakiń ty mianie choć na chwilinku! Ty-ż wiedaješ, što ja nia z miodu wyjechaŭ ad rodnych i pryjechaŭ u Ameryku!

Karamzin pryhoża pakazaŭ, jak čaławiek na čużynie ūsio, što swajo rodnaje lubie. Puškin sumawaŭ pieranosiać swajo wyhnańnie na Kaŭkazie. Mickiewiż powien tuhi chadziŭ pa wulicach Paryżu. Naš Bahdanowiż biazupynna rwaŭsia z Rasiei na Biełaruś. Jakub Kołas u pieknych wierśach apisaŭ tuhu swaju pa Baćkaŭščynie. Ale z hetych wialikich paetaŭ nikomu nie pryšlosia hetak daloka ad swaich adjechać, jak mnie aŭ u Ameryku. Mnie ad tuhi horaj tut, jak było biblijnamu Jozefu ū Ehipcie!... Wiedaj-ža hetu bol maju, Biełaruski Narodzie, i pamiataj toje, što ciarplu ja za światyja Twaje Idealy.

Ks. W. Š.

Z pastyrskich adwiedzi- naŭ u űnijackaj parafii Alpieni.

Najmilejšaj i najpryhaŭšejšaj chwilinaj dla parafii Alpienskiej, Stolinskaha paw. byŭ dzień 4-ha žniŭnia siol. h., dzień adwiedzinaŭ J. E. Pinskaha biskupa Z. Łazinskaha.

Dziakujućy starańciam ks. probašča W.

Anoški, katory nie škadawaŭ swaich zabiehaŭ i trudoŭ, kab mahćy jak najlepiej pryhatawacca da tak waŭnaj chwiliny pryniaćcia Najdastajniejšaha Pestyra, dziakujućy pomaćy parafjan Alpienskich pryniaćcie heta adbyłosia wielmi pryhoża.

Wioska Alpień lićyć boleć jak 1000 žycharoŭ, z katorych bolšaja časć astałasja pry prawasłaŭnaj wiery, nia hledziaćy adnak na heta, jak unijaty tak i prawasłaŭnyja, ad staroha da małoha, wylehli z swaich chat, adny kab prywitać i addać pawinnuju čeść Haławie Kaścioła, a druhija, jak sami hawaryli — kab „pabaćyć polskaha Episkapa.“

Jak tolki wyšaŭ J. E. Ks. Biskup z aŭtamabilu, arkiestra zajhrała papieski marš, u kancy jakoha adzin staryčok prywitaŭ u karotkich słowach J. E. Pastyra, na pačatku swajej pramowy dziakujućy, što Jon adwiedaŭ ich, jak swaich dziaciej, a zakončyŭ žadajućy Mnoha Let i dobraha zdaroŭja.

Pa prywitańni J. E. Pastyr procesjonalna pašoŭ u kaplicu.

U kaplicy pramowiŭ pabiełarusku ajciec Anoška, unijacki probašča Alpienia.

A 10-aj had. J.E. adprawiŭ u kaplicy imšu ci-chuju ū rymskim abrađdzie, pa skančeńni katoraj raspačalasja liturhija sławianskaja, jakuju adpraŭlali ajcy Čarnecki i Anoška, a służyli dwuch klerykaŭ: uschođnik i łacińnik, u časie katoraj chor pad kiraŭnictwam psalomšćyka Siamaški wykanaŭ pieknyja pieśni.

Pa skončanaj liturhii J. E. Biskup dawaŭ caławać kryŭ, a chor śpiawaŭ biełaruskuju relihijnuju pieśniu „Boŭa, Spasie naś.“

Student.



Nikomu tak-ŭa nie zajzdruje, bo nia lubić nijakaje űłasnae radašci; nia ciešycca ū samym sabie, latucić ab ščaści ū Bohu, jaki wyšej za űsialakaje dabro.

Nikomu nia prypiswaje dabra, ale całkom tasuje jaho da Boha, katory jość krynicaj usiakaha dabra i ū katorym akančałna űsie światyja radasna supakojwajucca.

O, kab ty mieŭ choć iskračku sapraŭdna-je lubowi, dyk lohka pačuŭ-by, što űsio ziamnoje tolki marnaść!

R a ŭ d z i e ĩ X V I.

Ab patrebie ciarpieć niastaćy čużyja.

1. Toje, čaho čaławiek u sabie ci ū inšych paprawić nia zdoleje, niachaj ciarpliwa znosić aŭ pakul Boh taho nie pieramienić.

Dumaj, što mo' hetak lepš dzieła sprobuj twajej ciarpliwašci, biez jakaje zusim małyja našyja zasluhi.

Treba adnak pry takich pieraškodach ma-lić Boha, kab pamoh Jon tabie lohka wytrywać ich.

2. Kali chto, napaminany raz abo druhi nie spraŭlajecca, — nie swarysia z im i űsio parućy Bohu, niachaj budzie chwała i wola Jaho ū wa űsiech sluhach Jahonnych.

Boh wiedaje, jak zło na dabro abiarnuć. Wućysia ciarpliwa znosić zahany inšych dy űsialakija ich niaduŭašci, tamu što i ty šmat ich maješ, jakija treba znosić inšym.

Kali ty nie patrapiš takim być, jakim chacieŭby, dyk jakim čynam zdaleješ inšaha baćyć pawodle twajej dumki?

Chacieli-b my nadta inšych baćyć daskanalnymi, a swaich niastaćy nie spraŭlajem.

3. Chacieli-b my, kab inšych sroha napaminali, a kab nas napaminali — nia choćam.

Nie ū spadobu nam šyrokaja samawola inšych, a nia choćam, kab nam admowili taho, da čaho imkniomsia.

Choćam, kab inšyja spaŭniali zakony, a sami ich spaŭniać nia choćam.

Z hetul widać, što mała kali adnalkowaj mierkaj mierym samych siebie i ludziej inšych.

Kab usie byli daskanalnymi, dyk što-ŭ mieli-b my ciarpieć ad ich dzieła lubowi Boha?!

Nawakoła świetu.

(Z raskazu J. E. Biskupa Bučysa, Hienerela a.a. Maryjanaŭ, apisaŭ I. H.)
(Praciah, hl. „Chr. D.“ Nr. 17—18.)

16. IX. 1928 h. na karabli „Ventura“ wyjechali my z Aŭstralii ŭ Zlučanyja Štaty Paŭnočnej Ameryki. Karabiel hety, stary dzied, mieŭ tolki 6 000 tonn. Skrypieŭ jon, stahnaŭ, sapieŭ (wiedama stary!) tak, što i my stahnali na jaho, skolki ŭlezie. Da hetaha pa celym karabli raznosilisia zapachi z karabielnaj kuchni, što taksama nia było lišnie pryjemnym, bo nia ŭsio pachnuła dobra. Ščasće, što Spakojny akiean, katorym my jechali, byŭ sapraŭdy spakojny. Pośle dzieściaci dzion, kiwajučysia mierna, dajechali my da wastrawoŭ Fidży. Hetyja wastrawy tworać wialikuju siamju, stuk 250, z katorych 80 biaz žycharoŭ. Pryroda tut naahuł bahataja: u lesie rastuć palmy kakosawia, banany; na paloch anhlíčanie hadujuć trość cukrowy; a ŭžo-ž pašy dla bydła dyk chwataje na cely hod, bo zimy tut niamaška, a trawy pa pojas! Fidży byli adkryty marakom Abelem Tasmanam u 1633 hodziu. Ad 1874 h naležać da Anhlii. Najbolšy wostraŭ z cełaj hrupy nazywajecca Viti Levu; jakraz na hetym zatymalisia. Naniaŭšy aŭtamabil, pajechali my ŭ hłyb wostrawu pahladzić na tutejšyja paradki. Ludzi tut z siam’i Aŭstralijskich papuasaŭ: sprytņia, dasużyja; ale ŭ mianie stali chadzić muraški pa celym ciełe, jak tyja papuasy prybližalisia... bo, dumaju, žartaŭ z imi niamal Jašče nia minuła 60 hadoŭ, jak zławili biełaha čaławieka, eŭropejčka, i zrabili sabie wialiki bal: spiakli i zjelil Adnak-ža heta, zdajecca, byŭ apošni, katoraha tut zjeli. Čiapier tubylcy u Fidży pajšli ŭ ludzi: widžu ŭ wioscy palicyjanta; praŭda, adziety ŭ staroje łachmanišča i bosy, ale z strelbaj.

4. Ale čiapier adnak tak žadaje Boh, kab wučylisia my: *adzin druhomu nieści ciažar* (Gal. 6, 2), bo nikoha nia ma biez zahany, biaz hrech, nikoha niama, kamu samoha siabie było-b dawoli, nikoho niama tak mudraha, kab u wa ŭsim daŭ sabie radu, dyk treba, kab uzajemna my adny adnych ciešyli, znosili, pamahali, wučyli dy napaminali.

Jak wialikuju chto maje cnotu, najlepš možna heta bačyć u praciŭnaściach.

Akazija nia robić čaławieka słabym, a tolki pakazywaje, jaki jon sapraŭdy.

R a z d z i e l X V I I.

Ab zakonnym žyćci.

1. Časta treba wučycca pieramahać siabie samoha, kali chočaš žyć zhodna i cichamirna z ludźmi.

Nie małaja heta sprawa žyć u kłaštary, abo ŭ duchoŭnaj hramadzie i, nie narakajučy, wierna da śmierci strywać.

Bahasłaŭlony, chto tam dobra žyŭ i ščasliwa skončyŭ.

Kali chočaš wytrywać, jak treba i ŭdaska-

Chaty z žardziej, pakrytyja wiazkami trawy — hetak zabiaspiečany ad wietru, ad sonca i ad daždžu. Wakon niama, dobra i tak! U džwiaroch zasłona z trawy. Piečaŭ niama, bo j nie patrebn: ciopła kruhły hod; a jeści warać na dware. Byli my j ŭ kaściele; była heta luteranskaja kircha, u katoraj nawat wokny sa šklom; ambonija jak treba i bolš ničoha — pusta i hoła. Pierad kirchaj karyta, pry im dźwie palki — heta taki zwon.

Mužčyny chodziać u adzieży eŭropejskaj, što wielmi im nie pasuje. Časć adnakža zachowywaje stary zwyčaj u adzieży i ŭ fryzury: wałasy zraštajuca ŭ padabienstwa kałpaka. Baby adziawajucca ŭ doŭhija biełyja świty i chodziać u ich jak światyja. Majuć adnakža swaje mody (hdzie ich žančyny nia majuć?): nosiać kołčyki ŭ nosie, niekataryja nawiet z lancužkami i dumajuć, što heta wielmi pryhoža.

U wioscy jość i škola: dzieci wybiehli pahladzić na nas; usie bosyja. Wybieh za imi i wučyciel, taksama bosy.

Jedziem dalej, ale zara nazad, bo karabiel žbirajecca ŭ darohu. (d. b.)

Wieści z Pinsku.

Naznačeńnie ksiandzoŭ Biełarusau. Ks. dr. K. Kułak, katory byŭ praz dwa hady ajcom duchoŭnym i profesarom Pinskaj Duchoŭnaj Seminarii, sioleta, astajučysia dalej profesarom, naznačany prefektam tej-ža Seminarii i dyrektaram uschodnich spraŭ Pinskaj dyecezii, a na jaho miejsca ajcom duchoŭnym naznačany Ks. Adw. Juniewicz, katory ŭ swaim časie nad hrobam biełarushaha pieśniara A. Ziaziuli (Ks. A. Astramowiča) u Pietrahradzkaj katedry skazaŭ biełaruskaje kazańnie.

Śmierć Ksiandza Biełarusa. 18. IX. siol. h. adbylisia pachowiny św. p. Ks. B. Ciechanowiča, probašča ŭ Nowasadach, Pinskaj dyecezii. Radziŭsia 1896 h. pašwiačany na ksiandza 1921, byŭ probaščam ad 1925 hodu. Wiečny supakoj duży Jahol!

nalicca, hladzi na siabie byccam na zhnannika, što wandruje pa ziamli hetaj.

Kali chočaš žyć zakonnym žyćciom, dyk zračysia swajho rozumu dla Chrystusa.

2. Wopratka zakonna dy pastryžeńnie mała warty, bo tolki pieramiena abyčajaŭ i poŭnaje zamorańnie swaich błaħich nachilaŭ robić sapraŭdnaha zakonnika.

Kali chto šukaŭ-by niečaha inšaha, čym-sia tolki Boha dy zbaŭleńnia duży swajej, nia nojdzie ničoha apryč mukaŭ dy ciarpieńniaŭ.

Nia zdužaje takža strywać doŭha ŭ supakoi toj, chto nia budzie hladzić na siabie maŭlaŭ na apošniaha dy ŭsim padlehlaha.

3. Pryšoŭ ty służyć, a nie panawać; kliknuli ciabie, kab ty ciarpieŭ, a nie hultajawaŭ i pustasłowiŭ.

Tut prabujuć ludziej byccam zołata ŭ wahni.

Tut nihto nia strywaje, kali nie zachoča dzieła Boha spakarycca ŭsieńkim swaim sercam.

R a z d z i e l X V I I I.

Ab prykładach Światych Ajcoŭ.

1. Hladzi ŭważna na żywyja prykłady Świa-

List z Arhientyny.

Horkaja maja dola zakinuła mianie až u dalokuju Arhientynu. Žyć tut siak-tak żywiecca, ale mušu pryznacca, što nadta časta zabiraje sum pa rodnaj Biełarusi. Jak padojduć takija chwiliny, dyk choć ty żywy ū ziamlu lež.

Niadaŭna mieŭ ja wialikuju radaść, bo pryšla da mianie darahaja naša „Chryścijanskaja Dumka.“ Radaści majej nia było kanca. Za hetu hazetu ja duža redakcyi dziakuju, a adnačasna škaduju, što heta hazeta tak redka i ū tak małym raźmiery wychodzić.

Nu što-ž, biednaść naša winoj tut žjaŭlajeca. Daść Boh i my pabahaciejem.

Praŭda, za rabotaj nia ma čas u i za piaro ūziacca, ale spadziajusia najści wolnuju časinu napisać što u „Chr. D.“ ab żyćci našym na dalokaj čužynie. S. P.

Z relihijna-hramadzkaŭ žyćcia.

Katalickija misijanary pawodle narodnaściaŭ.

Pawodle apoŭnich padličeńniaŭ učasćcie ū misijach prymajuć misijanary hetkich narodnaściaŭ: Francuzy (3,000), Belhijcy (815), Italjancy (785), Holandcy (606), Hišpancy (574), Niemcy (512), Ameryka Paŭnočnaja (214), Aŭstryja (14) i Polšča (13). Aprača hetaha pracuje na misijach 3,232 misijanaraŭ miascowaŭ pachodžańnia.

Pasyjnyja predstaŭleńni ū Oberammergan.

U Bawaryi ū m. Oberammergan niešta ad 300 hadoŭ adbywajucca šyroka wiedamyja predstaŭleńni Muki Chrystowaj. Woś ža niadaŭna na

hetyja predstaŭleńni prybyŭ anhliski premjer Mac Donald, haława anhliskich rabotnikaŭ, jaki pryhladaŭsia da hetych predstaŭleńniaŭ, užo čač-wierty raz u żyćci, z wialikaj pawahaj.

Pabywaŭ tak-ža na hetych predstaŭleńniach i slaŭny na ūwieś świet „karol aŭtamabilaŭ“, Ford.

Św. Ajciec ahledziŭ swaju radjostancyju.

23 minulaŭha miesiaca św. Ajciec ahledziŭ watykańskuju świeżazbudawanuju radjostancyju. Pry św. Ajcu byŭ prysutny twarec hetaj stancyi wučony Markoni.

Nowy biazbožny űniwersytet u Maskwie.

U Maskwie kamunisty załażyli nowy űniwersytet dzieła pašyrańnia biazbožnaści. űniwersytet hety, u baračbie z relihijaj, maje karystacca rožnaha rodu prywilejami z boku űradu. Wi žač ciažka idzie baračba z Boham, kali hetuju žudasnuju akcyju biare ū ruki űrad.

Nawuka paćwiardžaŭe biblijny raskaz ab patopie.

U Mesopotanii ū wakolicach staradaŭnaha chaldejskaha miesta Ur užo addaŭna pracuje archeolohičnaŭa komisija, jakaja, aprača rožnych inšych cikawych nawukowych dośledaŭ, šćwierdziła tak-ža praŭdziwaść biblijnaha raskazu ab patopie. Staršynia henaj komisii zajawiŭ, što šćisła nia wiedama, kali byŭ patop, ale nawukowa wiedama napeŭna, što jon byŭ, što byŭ u dalinie Eŭfratu, u kancy peŭnaj historyčnaŭ epoki.

Nowy rymski katechizm.

Watykańskaja drukarnia niadaŭna wypuściła ū świet nowy rymski katechizm, jaki apraca-

tych Ajcoŭ, z jakich zichaciela sapraŭdnaja daskanalnaść i relihija, dyk ūbačyš, jak małym i badaj ničym jość usio toje, što my robim.

Och, što-ž heta za żyćcio naša, kali jaho pryraŭniać z ichnim?!

Światyja i pryjacieli Chrystusa służyli Jamu ū hoładzie i choładzie dy nahacie, u pracy dy trudoch, u čujnaści dy pastoch, u malitwach dy praśledawańniach mnohich.

2. O, jakija wialikija dy ciažkija muki šćiarpieli światyja Apostaly, Mučaniki, Wyznaŭcy, Dziewy i ūsie inšyja, jakija chacieli jści śledam Chrystusa!

Bo ū nienawiści mieli dušy swaje na hetym świecie, kab mieć ich ū wiečnym żyćci (Jan 2, 25).

O, jakoje wostraje dy poŭnaje samazračeńnia byŭ żyćcio Ajcoŭ Światych u pustyni! Jakija doŭhija dy ciažkija pakusy strywali!

Jak časta ździekawaŭsia worah nad imi! Jak čystyja dy haračyja malitwy ślali jany Bohu! Jak trywali ū surowych pastoch! Z jakuju wialikaju pałkaściu dy achwotaju pracawali nad swaim udaskanaleńniem! Jakija mužnyja bitwy jany wiali, kab šćiorci zahany swaje! Z jakuju čystaju dy šćyraju dumkaju im knulisia da Boha!

U dzień pracawali, u nočy malilisia doŭha, chacia i pracujučy nia kidali malicca dumkaju dy sercam.

3. űwieś swoj čas jany dobra wykarystoŭwali, a kožnaja časina, pašwiačana Bohu, zda wałasias im karotkaju.

I dzieła wialikaje asalody, jakuju mieli ū razwažańni Boha, nie pamiatawali na patreby ciela.

Kidali jany ūsio: i bahaćcie, i honary, i znatnaść, i pryjacielaŭ, i radniu; ničoha ad świe-

Redaktar-Wydawiec Ks. ADAM STANKIEWIČ.

Z dazwołu J. E. Wilenskaha Katalickaha Arcybiskupa-Mitrapalita.

Biełaruskaja Drukarnia im. Fr. Skaryny, Wilnia, Zawalnaja wul. 6—10.

waŭ kard. Gasparri. Katechizm hety na 464 ba-
lonkach, składjacca z troch čaściej: 1 — dla
dzieci, što rychtujucca da pieršaj św. Kamunii
(24 pytańni), 2—dla dzieci pa pieršaj Kamunii,
i 3—dla dorosłych (240 pytańniaŭ).

Nowy kiraŭnik astranomičnaj obserwatoryi ŭ Watykanie.

Niadaŭna św. Ajciec kiraŭnikom astranomičnaj
obserwatoryi ŭ Watykanie naznačyŭ halandzkaha
jezuity Stesin'a, katory na praciahu bolš jak 20
hadoŭ byŭ u Amsterdamie prafesaram fizyki,
kosmahrafii i mechaniki.

Ad socyjalizmu da kapłanstwa.

U Kaściele św. Mikałaja ŭ Fryburtu Šwaj-
carskim adprawiŭ niadaŭna pieršuju imšu św.
daminikanin a. Setar. Minuŭščyna jaho duža ci-
kawaja. Jašče ŭ 1920 h. byŭ jon, jak świecki,
staršynioj socyjalistyčnaj arhanizacyi moładzi ŭ
Loerannzi i pawadyrom lewych šwajcarskich socy-
jalistaŭ. Urešcie ūsio heta pakinuŭ, wiaŭnuŭsia
da Boha i staŭsia słuhoj Jahonym.

Z palityčna-hramadzkaha žyćcia.

Wybary ŭ Niamieččynie.

Wybary ŭ niamiecki parlament, jakija ad-
bylisia ŭ prošłym miesiačy, dali niespadziwany-
ja wyniki. Trapiła ŭ parlament wialikaja ličba
kamunistaŭ i fašystaŭ. Jak adny, tak i druhija
atkryta imknucca zabrać ŭladu ŭ Niamieččynie
ŭ swaje ruki. Chto pieramoža, zhadać trudna.
U koŭnym wypadku Niamieččyna pierażywaje
ciażkiju unutrannuju chwiarobu.

Wybary i Biełarusy.

Da wybaraŭ u polski sojm, jakija adbuduc-

ca 16 i 23 listapada siol. h., rychtujucca i Bie-
łarusy. Adny pašli z Ukraincami supolnym blo-
kam, druhija sami adny. Nadziei na dobryja wy-
niki niama, bo, jak užo widać, urad da ūsich,
aprača ŭradawaha, wybarnych hrupaŭ adnosičca
dawoli ćwiorda.

Dalejšyja aryšty.

Jak my užo pisali ŭ prošłym numary na-
šaj časopisi, polski ŭrad aryštawaŭ nia mała byŭ-
šych pasłoŭ, jakija adnosilisia da jaho nehatyŭ-
na. Woš-ža aryšty hetyja jašče nia spynilisia
i trywajuc dalej. Apošnim časam aryštawanyja
takža byŭšyja pasły ŭkrainskija: ks. prałat Kunic-
ki i ks. Pellich.

U Haliččynie niespakoj.

U Haliččynie pałažeńnie duža ciażkoje.
Niawiedama, jakija siły ūsiciaž palać i rujnujuć
polskiju prywatnaju i ŭradowuju majemaść. Pol-
ski ŭrad pastupki hetyja prypisaŭ Ukraincam i
pačaŭ karystacca wojskam adnosna da padaz-
ronych asob i miajscoŭ. Wyniki hetkich spos-
abaŭ baračby dla abiedzwiuch staron strašnyja.

Mitrapalit Šeptycki zastupajacca.

Mitrapalit Šeptycki aŭ dwa razy adwiedaŭ
apošnim časam u Wařawie wyšejšyja ŭlady,
dabiwajučysia ad ich spynieńnia tasawańnia žor-
stkich kar da Ukraincaŭ za prastupnyja čyny ŭ
Haliččynie, jakija prypiswajucca ukraïnskam u
narodnictwu zusim bieśpadstaŭna. Pažadanych wy-
nikaŭ zastupnictwa Mitrapalita pakulšto nia wi-
dać.

Memorjał Dašynskaha.

Dašynski, byŭšy maršałak Sojmu, žwiar-
nuŭsia da Prezydenta Polšcy z memorjałam, u ja-
kim radzie Prezydentu žwiarnuć uwahu ŭradu,
kab jon źmianiŭ swaju palityku adnosna da Soj-
mu, da pasłoŭ, da narodu, a takža radzie Pre-

tu jany nie chacieli i tolki samaje patrebnaje
brali ad jaho, škadujučy, što ŭ nieabchodnych
patrebach i ciełu służyć musili.

Dyk biednyja byli jany što da ūsiaho
ziamnoha, ale bahatyry wialikija łaskaju i cno-
tami

Zwonku ničoha nia mieli, zatoje ŭ duży
byli poŭny łaski i paciechi Božaj.

4. Čużymi byli świetu, ale Bohu byli pry-
jacielami najbliżejšymi i zażyłymi.

Samych siabie jany ūwažali za ništo i świet
pahardžaŭ imi, ale pierad wačyma Boha byli
jany darahimi i miłymi.

Žyli jany ŭ wialikaj pakory dy prastaduš-
naj pasluchmianaści, trywali ŭ lubowi dy ciar-
pliwaści i tamu štoдня daskanalisia dy asia-
hali wialikuju łasku ŭ Boha.

Ajcy tyja dany dla przykładu ūsim zakon-
nikom i bolš zaklikać nas pawinny da nale-
žnaje daskanalności, čymśia wialiki lik zimnych
dušoŭ ciahnuć nas mieŭby da niadbajnaści
i raźwiaznaści.

5. O, jakaja wialikaja była žarliwaść usich

zakonnikaŭ pry zakładzinach ichniaje światoje
ŭstanowy!

O, jakaja pabožnaść u malitwach, jakaja
była prahnaść cnoty, jak ćwiŭ paradak, skolki
było pašany i pasluchmianaści pastanowam
staršejšych!

Ślady, pakinuty imi, świadčać, što byli
jany ludźmi sapraŭdy światymi i daskanalnymi,
katoryja wajujučy tak adważna, świet piera-
mahli.

A siańnia hladziać, byccam, na niešta
wialikaje, kali chto nie pierastupić pastanowy,
kali chto ciarpliwa trywaje ŭ jarmie, što ūziaŭ
na siabie.

6. O, niadbajnaść i zimnata naša, što tak
chutka adchilajemsia ad papiaredniaje žarliwa-
ści, što tak ciażka i niamiła nam żywiečca,
hledziačy na niadbajnaść henu dy zimnatu!

Niachaj-ža ŭ tabie nikoli nia dremie žadan-
nie postupu ŭ cnotach, bačacy hetulki przykła-
daŭ pabožnych ludziej!

(d. b.)

zydentu dalażyć starańnia, kab wybary ũ Sojm nie spatykalisia z boku ũradu na rożnaha rodu nadużyćci.

Liha Narodaŭ i nacyjanalnyja mienšaści.

Liha Narodaŭ užo zakončyla swaju wasieńniuju sesiju. Miż inšymi sprawami na hetaj sesii Liha razhladała takža i sprawu nacyjanalnych mienšaścíaŭ. Razhladańnie heta wynikaŭ realnych nie dało nijakich. Dy heta i zrazumiela. U skłád Lihy ũwachodziać pradstaŭniki wyklučna panujućych nacyjaŭ, dyk ab tych, nad jakimi jany panujuć, dbajuć mała, a ũ Lizie Narodaŭ zaŭsiody salidarna wystupajuć protiŭ usiakich nacyjanalnych mienšaścíaŭ.

Roznyja cikawaści.

Kali i hdzie było ziemletrasieńnie i kolki zhinuła ludziej. 1724 h. u Lima (Peru), zhinuła 18,000 ludziej, 1731 hodu ũ Pekinie, 100,000 ludziej 1755 hodu ũ Lizbonie, 32,000 ludziej. U tym ža 1755 hodu ũ Kashaŭ (u Persii), 40,000 ludziej. 1784 h u Kalabryi, 30,000 ludziej. 1812 h u Caracaz (Wenezuela), 20,000 ludziej. 1868 h u Ekwadory i Peru, 40,000 ludziej. 1880 h u Chios (Hrecyja), 3,641 asoba. 1883 h u Ischa (pad Neapolem), 25,000 ludziej. 1891 h u Siaredniaj Japonii, 25,000 asob. 1896 h na wyspie Nipipon (Japonija), 27,000 ludziej. 1902 h u Aŭdi-dławie (Turkiestan), 4,200 ludziej. 1905 h u Kangratalu (Indyja), 10 600 ludziej. U tym-ža 1905 h. u zachodniaj Kalabryi (Italija), 1000 ludziej. 1906 hodie u Kolumbii, 100 ludziej. 1907 h u Kingstan (na Jamajcy), 1.600 ludziej. 1908 h u Mersynie i Kalabryi (Italija), 83,000 ludziej. 1920 h u Pingliand (Chiny), 5000 ludziej. 1923 h u Tokio, 20,000 ludziej ad ziemletrasieńnia i zharela ad pažaraŭ, jakija tady paŭstali. 180,000 ludziej.

Uciok na aeroplanie, nia ũmiejuć jeździć.

U Francyi, u Orleans, zdaryŭsia hetki cikawy wypadak. Małady mechanik Bouis dapaściŭsia niewialikaj kradzieży ũ lotnićym warstacie, dzie jon pracawaŭ. Kali heta sprawa wyšla na wierch i mechanik byŭ addany pad sud, tady jon sieŭ na aeroplan i kinuŭsia ũciakać. Ale ũciakańnie heta jaho doŭha nia trywała, bo niamnoha było benzyny. Małady mechanik takim čynam byŭ prymušanym spuścićca na ziamlu. Padčas sudu akazałasia, što hety mechanik nikoli pradnym nia lataŭ i pieršy raz kirawaŭ aeroplanam, woś-ža biaruć heta pad uwahu, sud pakaraŭ jaho nadta ľahodna; a ũłady jahonyja z pasady nie prahnali jaho.

Skolki jość murašak u murawiejniku.

Anhlijski wučony pryrodnik prafesar Andrews pieralićyŭ — jak jon kaža — žycharoŭ adnaho małoha murawiejnika i stwierdziŭ, što małaja heta dziaŭżawa miała 5 karalewaŭ i 26,000 murašak — rabotnic.

ZA PRYKŁADAM MINUŁYCH HADOŭ BIEŁ. KNIHARNIA „PAHONIA“

Ładzić tannuju pradažu biełaruskich knižak

Praznačanyja na tannuju pradažu knižki, a takža i tannaja cena ich abaznačany čyrownym atramentam u katalogie kniharni „Pahonia“, jaki heta kniharnia wysyła je biaspłatna.

HRAMADZIANIE! Karystajcie z redkaj mahčy-maści kupić tanna biełaruskuju knižku, — wypiswajcie katalog, wybiraćcie ũ im patrebnyja Wam knižki i wypiswajcie ich!

Knižki na prawincyju kniharnia „Pahonia“ wysyła je pašla atrymańnia ũsiej wartaści zakazu, abo nakładnoj plataj (za pobranie). Pierasyłka na kość zakazčyka.

Biełaruskaja kniharnia „Pahonia“ Wilnia, Ludwisarskaja 1.

Wilenskija nawiny.

Jubilej J. Kupały. Siołeta minuła 25 hadoŭ poetyckaj tworčaści adnaho z najwialikšych biełaruskich paetaŭ Janki Kupały Redki i waždy jubilej hety biełaruskaje hramadźianstwa światkawała duža ũračysta.

Waždy hość. 25 minulaha miesiaca adwiedaŭ Wilniu a. J. Sweigl, jezuit, prafesar Papieskaha Ušchodniaha Instytutu ũ Rymie, hdzie wučycca niekalki Bielaru-saŭ Marjanaŭ z Druŭ. Cikawili jaho pradusim staradaŭnyja liturhićnyja knihi. Z Wilni a. Sweigl pajechaŭ adwiedać drujskich aa. Maryjanaŭ. 28 min. mies. hety wučony prafesar uznoŭ byŭ u Wilni i mieŭ žadańni być prysutnym na akademii ũ čeść Kupały, jakuju ładziŭ Biel. Inst. Haspadarki i Kultury ũ sali pry kaść. św. Mikałaja. Adnak dzieła niezależnych ad jaho pryčyn, na akademii henaj być jamu nie ũdałasia. Z Wilni prafesar pajechaŭ u Al-bertyn.

Hramadzki kurs. Ad 7 kastryčnika da 19 ũ Wilni adbudziecca tak zwany „hramadzki Kurs“, jaki мае na mecie pryhatawać pracauńikoŭ na poli akcyi kata-lickaj Wilenskaj archidiecezii.

Dušpastyrski kurs. Ad 4 da 6 kastryčnika ad-byŭsia ũ Wilni dušpastyrski kurs dla ksiandzoŭ Wilen-skaj archidiecezii.

Žarty.

Piatruś Wiertapracki, dobra padpiŭšy na kirmašy, wartaŭsia da chaty. Idućy zrabieŭ plan taki, kab loŭka ũkraścisia ũ chatu i, pakul žonka ahledzicca, zaleźci na pieć. Dobra. Piatruś pomniŭ, što jahonaja chata staić u wioscy z prawaha boku i z paradku dziesiataja. Nu, dobra. Idzie jon i liča: užo padychodzić da swej chaty, aŭ — dato licha! u ciemnacie prylićyŭ razam i adzin świra-n i tak papaŭ jakraz u susiedzkaju chatu. Uwajšoŭšy ũ sieni, zamiest u chatu, papaŭ u kamoru. „Oj, licha, kaža: hdzież tut budzie pieć?“ Staŭ šukać; paskidaŭ zbanks z polak, a nareście z nahami ũleż u boćku z kapustaj. Ty-ja-ż ludi jak paćuli stuk u kamory, dy jak papali Piatru-sia u boćcy... Na zaŭtra chłopcy-žeużyki nie dawali jamu pierachodu: „Piatruś, Piatruś! palićy swaje zuby.“ A zuboŭ nie dalićyŭsia troch. — Praŭdu ludi kažuć: „Ad wodki wiek karotki“.

* * *

— Skaży, susiedzie: ci Arhientyna ũ Amercy, ci Ameryka ũ Arhientynie? Ja anijak nie mahu dadumacca.
— Dziwak ty! Arhientyna — heta imia, a Ameryka — familija; jak i ũ ciabie: Wincuk — imia, a Niadoj-da — familija.

CHUTKA WYJDZIE Z DRUKU

Календарык

„Шляху Моладзі“, на 1931 год.
Kalendaryk hety abymaje stary (prawaŭtaŭny) i nowy (katalicki) styl i kaštuje ũsiaho

30 hr.

Koždy padpišćyk „Шляху Моладзі“ kalenda-ryk hety atrymaje biaspłatna.

Wypisać možna z kniharni „PAHONIA“: Wilnia, Ludwisarskaja wul. Nr 1 i z red. „ШЛЯХУ-МОЛАДЗІ“: Wilnia, Zawalnaja wulica Nr 6—10.